

(ഡി) ടെൻഡർ നടപടികൾ പൂർത്തീകരിച്ച സാഹചര്യത്തിൽ ഇൻകെൽ ലിമിറ്റഡിനെ തന്നെ നിർവ്വഹണ ഏജൻസിയായി നിലനിർത്തി നിർമ്മാണ പ്രവൃത്തികൾ അടിയന്തരമായി തുടങ്ങാനാകുമോ; ഇതേ ആവശ്യം ഉന്നയിച്ചുള്ള ട്രഷറി വകുപ്പിന്റെ കത്തിന്മേൽ സ്വീകരിച്ച നടപടിയുടെ വിശദാംശങ്ങൾ അറിയിക്കാമോ?

നിർമ്മാണ കാലതാമസം കാരണം നിർവ്വഹണ ഏജൻസിയായ ഇൻകെൽ ലിമിറ്റഡിന് പുതിയ പ്രവൃത്തികൾ നൽകേണ്ടതില്ലായെന്ന് 27-8-2020-ലെ കത്ത് പ്രകാരം സർക്കാർ നിർദ്ദേശം നൽകിയിട്ടുള്ള സാഹചര്യത്തിൽ ഇൻകെൽ ലിമിറ്റഡിനെ നിലനിർത്തി നിർമ്മാണ പ്രവൃത്തികൾ തുടങ്ങാനാകില്ല. ആയതിനാൽ 25-7-2017-ലെ സ.ഉ.(പി)നം.95/2017/ധന നമ്പർ ഉത്തരവ് പ്രകാരം സുതാര്യമായ ടെൻഡർ പ്രക്രിയയിലൂടെ അക്രഡിറ്റഡ് ഏജൻസിയെ തെരഞ്ഞെടുക്കുന്നതിനുള്ള നടപടികൾ പുരോഗമിച്ചുവരികയാണ്. ഇതേ ആവശ്യം ഉന്നയിച്ചുള്ള ട്രഷറി വകുപ്പിന്റെ കത്ത് പരിശോധിച്ച് വരുന്നു.

ട്രഷറി സേവിംഗ്സ് അക്കൗണ്ട്

91(3522) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ട്രഷറി സേവിംഗ്സ് അക്കൗണ്ട് ഉടമകൾക്ക് എ.ടി.എം. കാർഡുകൾ നൽകുന്ന തീരുമാനം ഏത് ഘട്ടത്തിലാണെന്നറിയിക്കുമോ?

വാണിജ്യ ബാങ്കുകളുമായി ചേർന്ന് ട്രഷറി സേവിംഗ്സ് അക്കൗണ്ട് ഉടമകൾക്ക് എ.ടി.എം. സൗകര്യം ഏർപ്പെടുത്തുവാൻ സർക്കാർ തീരുമാനിച്ച പദ്ധതി റിസർവ് ബാങ്കിന്റെ അനുമതി ലഭിക്കാത്തതിനാൽ നടപ്പിലാക്കുവാൻ സാധിച്ചിട്ടില്ല.

(ബി) ട്രഷറി സേവിംഗ്സ് ബാങ്ക് അക്കൗണ്ടിൽനിന്നും മറ്റ് ബാങ്ക് അക്കൗണ്ടുകളിലേക്കും മറ്റ് ബാങ്ക് അക്കൗണ്ടുകളിൽനിന്നും ട്രഷറി സേവിംഗ്സ് ബാങ്ക് അക്കൗണ്ടിലേക്കും പണം ട്രാൻസ്ഫർ ചെയ്യുന്നതിന് നിലവിൽ സൗകര്യമേർപ്പെടുത്തിയിട്ടുണ്ടോ?

ഉണ്ട്. tsbonline.kerala.gov.in എന്ന വെബ് ആപ്ലിക്കേഷൻ വഴി അക്കൗണ്ട് ഉടമസ്ഥ് ഓൺലൈനായി ട്രഷറി സേവിംഗ്സ് ബാങ്ക് അക്കൗണ്ടിലെ തുക ബാങ്ക് അക്കൗണ്ടിലേയ്ക്കും, etreasury.kerala.gov.in ആപ്ലിക്കേഷൻ മുഖേന ബാങ്ക് അക്കൗണ്ടിലെ തുക ട്രഷറി സേവിംഗ്സ് ബാങ്ക് അക്കൗണ്ടിലേക്കും മാറ്റുവാൻ കഴിയുന്നതാണ്.

(സി) എങ്കിൽ പണം ട്രാൻസ്ഫർ ചെയ്യുന്നതിന് എടുക്കുന്ന സമയം, ഇതിനായുള്ള നടപടിക്രമം എന്നിവ സംബന്ധിച്ച വിശദാംശങ്ങൾ നൽകുമോ?

ഷേരി സേവിംഗ്സ് ബാങ്ക് അക്കൗണ്ടിൽനിന്നും പണം ബാങ്ക് അക്കൗണ്ടിലേയ്ക്ക് മാറ്റുന്നതിന് എടുക്കുന്ന സമയവും നടപടിക്രമവും ആദ്യമായി അക്കൗണ്ട് ഉടമ tsbonline.kerala.gov.in എന്ന വെബ്സൈറ്റിൽ രജിസ്റ്റർ ചെയ്യേണ്ടതാണ്. ഷേരിയിൽ രജിസ്റ്റർ ചെയ്തിട്ടുള്ള മൊബൈൽ നമ്പർ ഉപയോഗിച്ചുവേണം രജിസ്ട്രേഷൻ നടത്തേണ്ടത്. അക്കൗണ്ട് ഉടമയുടെ മൊബൈലിൽ ലഭിക്കുന്ന ഒ.ടി.പി. ഉപയോഗിച്ച് ലോഗിൻ ചെയ്യാവുന്നതും ലോഗിൻ പാസ് വേർഡ്, ട്രാൻസാക്ഷൻ പാസ് വേർഡ് എന്നിവ സൃഷ്ടിക്കാവുന്നതുമാണ്. തുടർന്ന് ലോഗിൻ ചെയ്തതിന് ശേഷം ബെനിഫിഷ്യറിയുടെ ബാങ്ക് അക്കൗണ്ട് വിവരങ്ങൾ ചേർക്കേണ്ടതാണ്. ഷേരി സേവിംഗ്സ് ബാങ്ക് അക്കൗണ്ട് സെലക്ട് ചെയ്തതിനുശേഷം ബാങ്ക് അക്കൗണ്ടിലേക്ക് ട്രാൻസ്ഫർ ചെയ്യേണ്ട തുക ചേർക്കേണ്ടതാണ്. (ഒരു ദിവസം രണ്ട് ലക്ഷം രൂപ വരെ ബാങ്ക് അക്കൗണ്ടിലേക്ക് ട്രാൻസ്ഫർ ചെയ്യാവുന്നതാണ്) പ്രസ്തുത ഇടപാട് കൺഫേം ചെയ്ത് കഴിയുമ്പോൾ രജിസ്റ്റർ ചെയ്ത മൊബൈലിൽ ഒ.ടി.പി. ലഭിക്കുന്നതും ആയത് സിസ്റ്റത്തിൽ ചേർക്കുമ്പോൾ ഫണ്ട് ട്രാൻസ്ഫർ നടപടികൾ പൂർത്തിയാകുന്നതുമാണ്. ഇപ്രകാരം അക്കൗണ്ട് ഉടമ ഓൺലൈനായി ഫണ്ട് ട്രാൻസ്ഫർ ചെയ്യുമ്പോൾ, പ്രസ്തുത തുക അക്കൗണ്ടിൽ നിന്ന് പിൻവലിക്കപ്പെടുകയും ആയത് NEFT വഴി RBI-യുടെ ഇ-കമ്പേർ പോർട്ടൽ മുഖേന അക്കൗണ്ട് ഉടമ നിർദ്ദേശിക്കുന്ന ബാങ്ക് അക്കൗണ്ടിലേയ്ക്ക് ക്രെഡിറ്റ് ആകുന്നതുമാണ്. NEFT വഴിയുള്ള ഫണ്ട് ട്രാൻസ്ഫർ ഓട്ടോമാറ്റിക് സംവിധാനത്തിലേയ്ക്ക് മാറിയിട്ടില്ലാത്തതിനാൽ, NEFT-ന്റെ ഓരോ ബാച്ച് ആയിട്ടാണ് ഡാറ്റ ഇ-കമ്പേർ പോർട്ടലിലേയ്ക്ക് നൽകുന്നത്. ഷേരിയുടെ പ്രവർത്തന സമയം, പൊതു അവധി, ഇ-കമ്പേറിന്റെ പ്രവർത്തന സമയം എന്നിവയെ ആശ്രയിച്ചാണ് ഈ പ്രക്രിയ നടക്കുന്നത്. മേൽപ്പറഞ്ഞ സാങ്കേതിക പരിമിതികളുണ്ടെങ്കിലും സാധാരണ ദിവസങ്ങളിൽ 2-3 മണിക്കൂറുകൾക്കകം തന്നെ തുക ബാങ്ക് അക്കൗണ്ടിൽ ക്രെഡിറ്റ് ആകുന്നതാണ്. ബാങ്ക് അക്കൗണ്ടിൽനിന്നും തുക ഷേരി അക്കൗണ്ടിലേയ്ക്ക് മാറ്റുന്നതിന് എടുക്കുന്ന സമയവും നടപടിക്രമവും etreasury.kerala.gov.in എന്ന വെബ് ആപ്ലിക്കേഷൻ മുഖേനയാണ് ബാങ്ക് അക്കൗണ്ടിൽ നിന്നും ഷേരി സേവിംഗ്സ് ബാങ്ക് അക്കൗണ്ടിലേക്ക് ഫണ്ട് ട്രാൻസ്ഫർ ചെയ്യേണ്ടത്. പ്രസ്തുത ആപ്ലിക്കേഷനിൽ ലോഗിൻ ചെയ്ത് ബാങ്കിന്റെ IFSC കോഡ്, അക്കൗണ്ട് നമ്പർ എന്നിവ നൽകിയ ശേഷം ഷേരി സേവിംഗ്സ് ബാങ്ക് അക്കൗണ്ട് നമ്പർ നൽകേണ്ടതും ഷേരിയിൽ രജിസ്റ്റർ ചെയ്തിട്ടുള്ള മൊബൈൽ നമ്പറിൽ ലഭിക്കുന്ന ഒ.ടി.പി. നൽകി നിർദ്ദേശിക്കുന്ന തുക ട്രാൻസ്ഫർ

ചെയ്യാവുന്നതുമാണ്. ദേശസാൽകൃത ബാങ്കുകളുടെ നെറ്റ് ബാങ്കിംഗ് സൗകര്യം ഉപയോഗിച്ചാണ് ഇടപാട് നടത്തുന്നതെങ്കിൽ തൊട്ടടുത്ത ദിവസം തന്നെ തുക ഷെറി അക്കൗണ്ടിൽ ക്രെഡിറ്റ് ആകുന്നതാണ്. കാർഡ്/ചെഡ്യൂൾഡ് ബാങ്കുകളുടെ നെറ്റ് ബാങ്കിംഗ് സൗകര്യം, UPI എന്നിവ മുഖേന ഫണ്ട് ട്രാൻസ്ഫർ ചെയ്യുകയാണെങ്കിൽ രണ്ടാം ദിവസം മാത്രമേ ബാങ്കിൽ നിന്നും തുക ഷെറിക്ക് ലഭിക്കുകയുള്ളൂ. പ്രസ്തുത ഫണ്ട് ട്രാൻസ്ഫർ ഷെറിയിൽ കൺഫേം ചെയ്യുന്നതോടെ തുക അക്കൗണ്ടിൽ ക്രെഡിറ്റ് ആകുന്നതാണ്.

(ഡി) ഷെറി സേവിംഗ്സ് അക്കൗണ്ട് ഉടമകൾക്ക് നൽകാനുദ്ദേശിക്കുന്ന എ.ടി.എം. ഉപയോഗിച്ച് എല്ലാ ബാങ്ക് എ.ടി.എം. കളിൽ നിന്നും പണം പിൻവലിക്കാനും നിക്ഷേപിക്കാനും കഴിയുമോ; വിശദാംശങ്ങൾ നൽകുമോ?

ഷെറി സേവിംഗ്സ് അക്കൗണ്ട് ഉടമകൾക്ക് വാണിജ്യ ബാങ്കുകളുമായി ചേർന്ന് എ.ടി.എം. സൗകര്യം ഏർപ്പെടുത്തുവാൻ സർക്കാർ തീരുമാനിച്ചിരുന്നുവെങ്കിലും ആയതിന് റിസർവ് ബാങ്കിന്റെ അനുമതി ലഭിച്ചിട്ടില്ല.

ടി.എസ്.ബി. അക്കൗണ്ട് ഉടമകൾക്ക് ഡെബിറ്റ് കാർഡുകൾ

92(3523) ശ്രീ. വി. ജോയി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ഷെറി സേവിംഗ്സ് ബാങ്ക് അക്കൗണ്ട് ഉടമകൾക്ക് ഡെബിറ്റ് കാർഡുകൾ നൽകുന്നതിനുള്ള പദ്ധതി ആരംഭിച്ചിട്ടുണ്ടോ; വിശദമാക്കാമോ?

വാണിജ്യ ബാങ്കുകളുമായി ചേർന്ന് ഷെറി സേവിംഗ്സ് അക്കൗണ്ട് ഉടമകൾക്ക് ഡെബിറ്റ് കാർഡ് നൽകുവാൻ സർക്കാർ തീരുമാനിച്ചിരുന്നുവെങ്കിലും റിസർവ് ബാങ്കിന്റെ അനുമതി ലഭിക്കാത്തതിനാൽ പദ്ധതി നടപ്പിലാക്കുവാൻ കഴിഞ്ഞിട്ടില്ല.

(ബി) ഓൺലൈൻ മുഖേന ഷെറിയിലേക്ക് പണം നിക്ഷേപിക്കുന്നതിനുള്ള സംവിധാനം ഏർപ്പെടുത്തുന്നതിന് എന്തെങ്കിലും നടപടി സർക്കാർ സ്വീകരിച്ചിട്ടുണ്ടോയെന്ന് വ്യക്തമാക്കാമോ; ആയതിനുള്ള തടസ്സമെന്താണെന്ന് വ്യക്തമാക്കാമോ?

സംസ്ഥാന സർക്കാരിന്റെ ഔദ്യോഗിക PAYMENT GATEWAY ആയ ഇ-ഷെറി ആപ്ലിക്കേഷൻ മുഖാന്തരം സർക്കാരിന്റെ എല്ലാ വിധ ELECTRONIC FUND SETTLEMENT-കളും നടത്തുവാൻ കഴിയുന്നു. സർക്കാർ വകുപ്പുകളിലേയ്ക്ക് ചെല്ലാൻ വഴി പണമടയ്ക്കുവാൻ ഇ-ഷെറി വളരെ സൗകര്യപ്രദമാണ്. 65